

## مزارعت پر تحقیقی نظر

زیر ترتیب مضمون میں مزارعت (بٹائی) سے متعلق آئمہ سلف و خلف کے مختلف نقطہ ہائے نظر مع دلائل پوری وضاحت سے بیان کرنے کی کوشش کی گئی ہے۔ تاکہ ناظرین ترجمان القرآن براہ راست کی صحیح نتیجہ پر پہنچ سکیں

زمین سے متعلق دوسرے ضروری مسائل پر کسی دوسری محبت میں گفتگو کی جائیگی۔ انشاء اللہ  
عبدلغفار حسن

آئمہ سلف و خلف کے مختلف مسالک پر غور کرنے سے معلوم ہوتا ہے کہ ان کے درمیان زمین کی انفرادی ملکیت کے بارے میں کوئی اختلاف نہ تھا۔ اختلاف اس بات میں تھا کہ اس ملکیت کی حدود کیا ہیں اور مالکانہ حقوق کا استعمال کیسے کیا جاسکتا ہے۔

مزارعت کے حامی اور مخالف | مزارعت کے بارے میں فقہاء و محدثین کرام میں دو مسلک پائے جاتے ہیں (۱) مزارعت (بٹائی) کی ہر صورت ناجائز ہے۔ (۲) مزارعت کی صورت وہ صورتیں ناجائز ہیں جن میں صحر و فریب، نزع و جدال اور ایک فریق کے لئے نقصان اور دوسرے فریق کے لئے نفع کا قوی احتمال موجود ہو۔ ان کے علاوہ باقی شکلیں جائز ہیں۔

پہلے مسلک کے قائلین یہ حضرات ہیں۔ عکرمہ، مجاہد، نخعی، امام ابو حنیفہ رحمہ، امام زفر، امام شافعی (ان کے نزدیک مساقاۃ کے ضمن میں مزارعت جائز ہے مستقلاً علیحدہ نہیں)

لہٰذا یہی وجہ ہے کہ ہم دیکھتے ہیں کہ امام ابو حنیفہ رحمہ مزارعت کے قائل ہونے کے باوجود کراہ الارض بالذہب والورق یعنی سونے چاندی کے عوض زمین کرایہ پر دینے کو جائز قرار دیتے ہیں۔

یہ مناسب معلوم ہوتا ہے کہ ذیل میں چند تشریح طلب اصطلاحات کی وضاحت کر دی جائے۔

مساقاۃ - بائع کو سیرابی کے لئے نصف یا ثلث وغیرہ پر کسی کو دینا۔ (بقیہ حاشیہ صفحہ ۹۰ پر)

اسی طرح امام مالک کے نزدیک بھی علیحدہ جائز نہیں ہے۔ ہاں باغ کے احاطہ میں ایک تہائی زمین بٹائی پر دیجا سکتی ہے۔

دوسرے مسلک کے حامیوں کی صفت میں یہ مشہور اہل علم نظر آتے ہیں۔ خلفاء راشدین۔ سعد بن ابی وقاص، عبداللہ بن عباس، سعید بن مسیب، عمر بن عبدالعزیز، سفیان ثوری، اوزاعی، ابو یوسف محمد، اسحاق، امام احمد بن حنبل، ابن حزم، ابن تیمیہ، ابن قیم، شاہ ولی اللہ رحمہ اللہ۔ حرمت مزارعت کے دلائل پہلے گروہ کے استدلال کی بنیاد حضرت جابر، حضرت ابو ہریرہؓ اور حضرت رافع بن خدیج کی روایات پر ہے۔ یہ روایتیں بخاری، مسلم اور حدیث کی دوسری کتابوں میں موجود ہیں۔ یہاں چند اہم اور مشہور روایات نقل کی جاتی ہیں۔

(۱) عن جابر بن عبد اللہ قال سئل رسول اللہ صلی اللہ علیہ وسلم عن المخابرة والمحاقلۃ الخ صحیح بخاری مع فتح ۵ ۱۵۰ - صحیح مسلم ج ۲ ص ۱۱

حضرت جابر سے روایت ہے کہ رسول اللہ صلی اللہ علیہ وسلم نے مخابرہ اور محاقلہ سے منع فرمایا ہے۔

(۲) عن جابر بن عبد اللہ قال کان للرجال فضول ارضین من اصحاب رسول اللہ صلی اللہ علیہ وسلم فقال رسول اللہ صلی اللہ علیہ وسلم من کانت له فضل ارض فلیزر سرعھا او یمنحھا اخلا فان ابی یلیسک ارضہ (حوالہ مذکورہ)

حضرت جابر سے روایت ہے کہ بعض صحابہ کے پاس فالتوا رضی تھیں۔ تو آپ نے فرمایا جس کے پاس فالتوا زمین ہو وہ اس میں کھیتی کرے۔ یا اپنے بھائی کو سہ کھنے اور اگر وہ انکار کرے تو پھر وہ اپنی زمین روکے رکھے۔

مزارعہ، مخابرہ زمین کو بٹائی پر دینا ان دونوں میں فرق صرف اتنا ہے کہ مزارعت میں بیج مالک زمین دیتا ہے۔ اور مخابرہ میں بیج کاشتکار کے ذمے ہوتے ہیں۔ اور کبھی کبھی ایک دوسرے کے بیج معنی بھی استعمال ہو جاتے ہیں۔ محاقلہ۔ یہ لفظ روایات میں تین معانی میں استعمال ہوا ہے (۱) کھیتی کو کھینے سے پہلے فروخت کر دینا، (باقی صفحہ ۹۱ پر)

مذکورہ بالا روایت ۲۱ کے ہم معنی الفاظ حضرت ابو ہریرہ رضی اللہ عنہ کے واسطے سے بھی آنحضرت صلی اللہ علیہ وسلم سے منقول ہیں۔

نافع سے روایت ہے کہ حضرت عبداللہ بن عمر رضی اللہ عنہ اپنے کھیت کر ابو (بٹائی) پر دیا کرتے تھے۔ (راہ راہ کا یہ عمل) عہد نبوی، حضرت ابو بکر، عمر، عثمان کے دور خلافت اور معاویہ رضی اللہ عنہ کے ابتدائی دور امارت تک جلدی رہا۔

امارت معاویہ کے آخری وعد میں ان کو معلوم ہوا کہ رافع بن خدیج اس بار ہیں حضرت محمد صلی اللہ علیہ وسلم کی عمرات نقل کرتے ہیں۔ ابن عمر ان کے پاس پہنچے ہیں بھی ساتھ ان سے سوال کیا، انہوں نے جواب دیا کہ رسول اللہ صلی اللہ علیہ وسلم کو اہل مزراع سے روکتے تھے، اس کے بعد حضرت ابن عمر نے اپنا یہ عمل ترک کر دیا۔ اور جب ان سے اس بار میں سوال کیا جاتا تو فرماتے کہ رافع ابن خدیج نے کہا ہے کہ رسول اللہ صلی اللہ علیہ وسلم نے اس سے منع فرمایا ہے

رافع بن خدیج سے روایت ہے کہ ہم رسول اللہ صلی اللہ علیہ وسلم کے زمانہ میں محافلہ یعنی زمین کو تہائی، چوتھائی یا معین کھانے کے بیسے کر رہے ہو دیکھا

۳۱، عن نافع ان ابن عمر کان یگیری مزراعہ علی عهد النبی صلی اللہ علیہ وسلم و فی الامرة ابی بکر و عمر و عثمان و صلوا من خلافتہ معاویۃ حتی بلغہ فی آخر خلافتہ معاویۃ ان رافع بن خدیج یحدث فیہا نبیہ عن النبی صلی اللہ علیہ وسلم فدخل علیہ و انامعہ فسالہ فقال کان رسول اللہ صلی اللہ علیہ وسلم ینہی عن کراء المزراع فترکوا ابن عمر ینہ بعدہ فكان اذا سئل عنها بعد قال نہ عن ابن خدیج ان رسول اللہ صلی اللہ علیہ وسلم نہی عنہا حوالہ مذکور ص ۱۳

۴۲، عن رافع بن خدیج قال کنا محافلہ الارض علی عهد رسول اللہ صلی اللہ علیہ وسلم فنکسری بہا یا الثلث والرابع والاطعام

(۲۲) زمین کو بٹائی پر دینا (۳) زمین کو گراہیہ، اجرت اور ٹھیکہ پر دینا

کراء الارض: یہ لفظ احادیث میں بٹائی اور ٹھیکہ دونوں معنوں میں مستعمل ہوا ہے۔ سیاق و سباق سے اس کا مفہوم متعین ہو سکتا ہے۔

مواجرہ: کسی شخص کو اجرت پر دینا یہ لفظ بھی کراء الارض کے ہم معنی ہے۔

المسٹی فجاء نادات یرم رجل من عموتی، نقال  
 نہا نارسول اللہ صلی اللہ علیہ وسلم عن  
 امرکان لنا نافعاً وطواعیت اللہ ورسولہ  
 انفع لنا نہانان نحاقل بالارض فنکرہا  
 علی الثلث والرابع والطعام المسوی وامرب  
 الارض ان یزرعها او یزرعها وکرہا کرأثا  
 وما سوی ذالک صحیح مسلم ج ۲ ص ۱۳

(۵) عن ابن ابی نعمر قال حدثنی سرافع  
 بن خدیج انه زرع ارضاً فمربہ النبی صلی اللہ  
 علیہ وسلم وهو یسقیہا فسأله عن الزرع و  
 لمن الارض فقال نرہی ببذری و عملی لی  
 الشطر ولبنی فلان الشطر فقال اربیت  
 فرج الارض علی اهلہا وخذ نفقتک -  
 طحاوی ج ۲ ص ۲۵۱، بوداؤد ج ۲ ص ۱۲۷  
 باب المزارعہ

(۶) عن جابر بن عبد اللہ قال سمعت رسول اللہ

کرتے تھے۔

ایک دن میرے چچا پاول میں سے ایک صاحب  
 تشریف لائے اور انہوں نے کہا کہ رسول اللہ صلی اللہ  
 علیہ وسلم نے ہمیں ایسے کام سے روک دیا ہے۔ جو  
 ہمارے لئے نفع بخش تھا۔ لیکن اللہ اس کے رسول  
 کی اطاعت ہمارے لئے زیادہ فائدہ مند ہے۔ آپ نے  
 ہمیں زمین کو ملت، ربیع یا معین مقدار طعام کے عوض بیٹائی  
 پودینے سے روکا ہے اور مالک زمین کو حکم دیا ہے  
 کہ وہ خود کاشت کرے یا دوسرے کو کاشت کے لئے  
 دیدے، اس کو کرایہ (بیٹائی) پودینے اور اس کے علاوہ  
 دوسری شکلوں کو ناپسند فرمایا ہے۔

ابن ابی نعمر سے روایت ہے کہ مجھ سے رافع  
 بن خدیج نے بیان کیا کہ انہوں نے ایک زمین  
 بیچی ایک دن جبکہ وہ اسے سیراب کر رہے تھے  
 رسول اللہ صلی اللہ علیہ وسلم وہاں سے گزرے اور  
 آپ نے دریافت فرمایا کھیتی کس کی ہے اور زمین کس  
 کی؟ میں نے کہا کھیتی میرے بیچ اور عمل کے عوض ہے  
 میرا ادھا حصہ ہے۔ اور فلان شخص کی اولاد کا نصف  
 حصہ ہے۔ آپ نے فرمایا تم سو میں مبتلا ہو گئے زمین  
 اہلی مالک کی طرف واپس کر دو۔ اور اپنا خرچ لے لو۔  
 حضرت جابر سے روایت ہے کہ وہ کہتے ہیں

صلى الله عليه وسلم يقول من لم يذر الخابرة  
فليؤذن بحرب من الله عز وجل -

طحاوی ج ۲ ص ۲۵۰ البدایہ ج ۲ ص ۱۲۴ باب الخابرة  
(۷) عن رافع بن خدیج ان النبی صلی  
الله علیہ وسلم مر بمجاط فاجب فقال  
لمن هذا فقلت له استاجرت فقال  
لا تستاجر بشئ -

المبسوط علامہ سرخسی ج ۲۳ ص ۱۱

(۸) وعنه ان النبی صلی الله علیہ وسلم  
نهی عن کراء المزارع فقلت انا نکرہها  
بما علی الربیع الساقی فقال لا فقلت انا  
نکرہها بالتبن فقال لا فقلت انا نکرہها  
بالثلت والربیع فقال لا ازرعها او  
امنعها اخاک - بسوط حوالہ نمبر

میں نے حضرت رسول اللہ صلی اللہ علیہ وسلم کو فرماتے  
ہوئے سنا کہ جس نے خابروہ کو ترک نہیں کیا وہ اللہ کے  
اعلان جنگ کر دے -

مافع بن خدیج سے روایت ہے کہ رسول اللہ  
صلی اللہ علیہ وسلم کا ایک باغ سے گذر ہوا، آپ  
کو وہ پسند آیا۔ آپ نے دریافت کیا کہ یہ باغ کس  
کا ہے۔ میں نے کہا، اس کو میں نے اجرت (کرایہ یا  
بٹائی) پر لیا ہے، آپ نے فرمایا کسی شے کے  
بدلہ پر بھی اس کو اجرت پر مت لو۔

مافع سے روایت ہے کہ رسول اللہ صلی اللہ  
علیہ وسلم نے زمین کو کرائے (بٹائی) پر دینے سے  
منع فرمایا ہے۔ میں نے کہا ہم اس پیداوار کے بدلے  
بٹائی پر دیتے ہیں۔ جو نالے یا نہر کے کنارے ہوتی  
ہے۔ آپ نے فرمایا جائز نہیں۔ میں نے کہا ہم بھروسے  
کے بدلے بٹائی پر دیتے ہیں۔ آپ نے کہا نہیں ہیں  
نے کہا ہم تہائی یا چوتھائی پیداوار کے عوض بٹائی  
پر دیتے ہیں۔ آپ نے فرمایا نہیں۔ خود کھیتی کرو۔  
یا اپنے بھائی کو بہ کر دو۔

مافع سے روایت ہے کہ السید بن ظہیر ایک  
دن اپنی قوم کے پاس آئے، انھوں نے کہا اے  
نبی خارجہ آج تم پر ایک مصیبت آن پڑی ہے

(۹) عن رافع ان سید بن ظہیر جاء  
ذات یوم الی قومہ فقال یا نبی خارجہ  
قد دخلت علیکم الیوم مصیبتہ قالوا

ماہی ۹ قال نہی رسول اللہ صلی اللہ علیہ وسلم عن کراء الارض، قلنا یا رسول اللہ انا نکرہا بما یکون علی الربیع الساتی من الارض فقال ازرعہا او اضعہا اخاک، مہوط ج ۲۳ صفحہ ۱۲

لوگوں نے کہا: کیا؟ اس نے جواب دیا کہ رسول اللہ صلی اللہ علیہ وسلم نے کراء الارض سے منع کر دیا ہے ہم نے کہا اسے اللہ کے رسول ہم ملے ندی والی زمین کی پیداوار کے بدلے معاملہ کرتے ہیں۔ آپ نے فرمایا خود کاشت کرو یا اپنے بھائی کو دیدو۔

علامہ سرخسی لکھتے ہیں کہ اس حدیث سے امام ابو حنیفہ کے مسلک کی تائید اس طرح ہوتی ہے کہ رسول اللہ صلی اللہ علیہ وسلم نے ”ربیع ساتی“ والی صرف مخصوص صورت ہی سے اگر روکا تھا تو اسے مصیبت کہنے اور اس پر ہراساں ہونے کی کیا ضرورت تھی۔ کیونکہ ان کے لئے مزارعت کی دوسری راہ ثلث ربیع والی کھلی ہوئی تھی معلوم ہوتا ہے کہ آپ نے ان پر مزارعت کی تمام راہیں بند کر دی تھیں جیسا کہ حدیث نمبر ۸ سے معلوم ہوتا ہے۔ مگر اس روایت (نمبر ۸) کی صحت پر تمام اہل علم متفق نہیں ہیں۔ انتہی ملخصاً

حدیث خیبر کا جواب | عام طور پر مزارعت کے جواز میں یہ کہا جاتا ہے کہ رسول اللہ صلی اللہ علیہ وسلم نے یہو کو خیبر کی زمین بٹائی پر دی تھی۔ حالانکہ وہاں مزارعت کی شکل نہ تھی بلکہ وہ جزیرہ تھا جو خیبر کی پیداوار پر یہود سے وصول کیا جاتا تھا۔ اگر یہ مزارعت تھی تو معاہدہ میں اس کی مدت کا تعین ہونا چاہیے تھا۔ حالانکہ واقعہ ایسا نہیں ہے۔ امام ابو حنیفہ رم نے حدیث خیبر کی یہی توجیہ کی ہے۔ امام سرخسی رم نے اسے خراج مقاسمہ سے تعبیر کیا ہے۔

ان رسول اللہ صلی اللہ علیہ وسلم من علیہم ذمہم والرضیہم ونخیلہم وجعل شطرا نخراج علیہم بمنزلۃ خراج المقاسمۃ وللإمام رأی فی الارض الممنون بها علی اهلہا ان شاء جعل علیہا خراج

رسول اللہ صلی اللہ علیہ وسلم نے ان کی جانوں زمینوں اور نخلستانوں کو آزاد اور کھٹار کھتے ہوئے ان پر احسان فرمایا۔ اور ان پر پیداوار کا نصف حصہ بطور خراج مقاسمہ مقرر کر دیا۔ اور یہ امر امام کی صواب دید پر منحصر ہے کہ وہ زمین بطور احسان مفتوح قوم کے

المقاسمۃ - المبسوط ج ۲۳ صف ۳  
قبض میں چھوڑ دے۔ اسپر وہ خراج مقاسمہ لازم  
کردے یا خراج و نطقہ -

مضاربت اور مزارعت کے درمیان فرق | بعض اہل علم نے مضاربت پر قیاس کرتے ہوئے مزارعت کو  
بھی جائز ٹھہرایا ہے۔ لیکن مخالفین مزارعت کی طرف سے اس کا یہ جواب دیا جاتا ہے کہ مضاربت  
پر قیاس، قیاس مع الفارق ہے۔

مضاربت میں اگر نقصان ہوتا ہے تو اس کا خمیازہ مالکِ سرِ پایہ اور صاحبِ محنت دونوں کو  
بجگتنا پڑتا ہے۔ لیکن مزارعت کی صورت میں اگر نقصان ہو تو مزارع کی محنت برباد ہوتی ہے۔ لیکن  
زمین اپنی جگہ محفوظ رہتی ہے۔ مالکِ زمین کو کسی قسم کا نقصان نہیں برداشت کرنا پڑتا۔ وہ صرف  
پیداوار کے منافع سے محروم ہو جاتا ہے۔

قرآن سے استدلال | زمانہِ رحال کے بعض اہل علم نے مزارعت کی حرمت پر مندرجہ ذیل آیات کے  
عموم و اطلاق سے بھی استدلال کیا ہے۔

للرجال نصیب مما اكتسبوا وللنساء  
نصیب مما اكتسبن۔  
مردوں کے لئے حصہ ہے اس مال میں سے جو انھوں  
نے کسب کیا۔ اور عورتوں کے لئے حصہ ہے اس  
مال میں سے جو انھوں نے کمایا۔

لیس للانسان الا ما سعى  
پ ۲۷ سورہ والنجم  
انسان کے لئے نہیں ہے مگر وہی کچھ جو اس نے  
محنت و کوشش سے حاصل کیا۔

یعنی انسان جو شے اپنے کسب، محنت اور سعی سے حاصل کرے اسی پر مالکانہ تصرف کا حق  
رکھتا ہے۔ اس کے علاوہ کسی دوسری صورت میں وہ اس شے کے مالک کہلانے کا مستحق نہ ہوگا۔  
قابلین مزارعت کے دلائل | جو اہل علم مزارعت کی تمام شکلوں کو حرام قرار نہیں دیتے ان کے استدلال

لہ خراج مقاسمہ، یعنی خراج کی وہ صورت جس میں پیداوار کا نصف یا ثلث حصہ ادا کرتا بڑے خراج  
و نطقہ یعنی پیداوار کی متعین مقدار جو بطور خراج ادا کی جائے۔

کی بنیاد مندرجہ ذیل آثار و سنن پر ہے۔

۱، عن ابن عمر عن النبی صلی اللہ علیہ وسلم عامل اہل خیبر بشر ما ینخرج من ثمر اوزرع - صحیح مسلم ج ۲ صفحہ ۱۲۱  
حضرت عبداللہ بن عمر سے روایت ہے کہ رسول اللہ صلی اللہ علیہ وسلم نے خیبر والوں سے غلہ بھل کی نصف پیداوار پر معاملہ کیا۔ صحیح بخاری مع فتح الباری مصری ج ۵ صفحہ ۹

اس حدیث کو جزیرہ یا خراج مقاسمہ پر محمول کرنا درست نہیں ہے کیونکہ خیبر کا یہ واقعہ ۶۲۷ء میں پیش آیا۔ اور جزیرہ کا حکم اس کے دو سال بعد ۶۲۹ء میں نازل ہوا۔ (تفسیر ابن کثیر ج ۲ صفحہ ۳۲۶ حافظ ابن قیم رحمہ اللہ لکھتے ہیں۔

انہ لم یأخذ من احد من الکفار جزیرۃ الا بعد نزول براءۃ فی الستۃ الثامنۃ من الهجرة - زاد المعاد ج ۱ صفحہ ۳۳۵  
سورہ توبہ کے سہ ماہ میں نازل ہو جانے سے پہلے رسول اللہ صلی اللہ علیہ وسلم نے کسی سے جزیرہ نہیں وصول کیا (واضح رہے کہ جزیرہ کا حکم سورہ توبہ ہی میں ملتا ہے۔

اسی طرح خراج مقاسمہ کہنا بھی صحیح نہیں ہے۔ کیونکہ عرب کی تمام زمینیں عشری سے خراجی نہیں۔ ہدایہ کے اصل الفاظ یہ ہیں۔ ان ارض العرب کلھا ارض عشر و ہدایہ مع نسخ القدر ج ۲ صفحہ ۳۵۰ باقی رہا مدت کے عدم تعین کا سوال تو اس سے مزارعت کے جواز میں کوئی فرق نہیں پیدا ہوتا۔ یہ شرط تو وہاں ضروری ہے جہاں مدت کے عدم تعین سے نزاع اور جھگڑے کا اندیشہ ہو۔ لیکن یہاں صورت حال اس طرح نہیں ہے۔ اس واقعہ میں نقر کہہ کر ما اقر کہہ کر اللہ (ہم تم کو ٹھہرائیں گے جب تک کہ اللہ تعالیٰ کی طرف سے ٹھہرانے کا حکم ہوگا) کہہ دینا ہی کافی سمجھا گیا ہے۔

تیسرا شبہ | ایک شبہ یہاں یہ بھی پیش کیا جاتا ہے کہ اسلامی ریاست کی زمین حکومت کی طرف سے بٹائی پر دیجائے۔ اور افراد، مزارعت پر زمین دیں۔ دونوں میں بڑا فرق ہے۔ حدیث سے اول الذکر صورت کا ثبوت ملتا ہے۔ لیکن یہاں ماہہ النزاع اور ثبوت طلبہ سے دوسری شکل ہے لیکن

یہ شبہ اس صورت میں درست ہو سکتا ہے جبکہ خیبر کی تمام زمین ریاست کی منظور کر لی جائے جلاانکہ  
ایسا نہیں تھا۔ خیبر کا اکثر حصہ لڑائی سے فتح ہوا۔ اور اس کی زمین مجاہدین اور مستحقین میں تقسیم کی گئی۔ اور  
انفرادی ملکیت کی حیثیت سے فراغت کا معاملہ حکومت کے انتظام کے ماتحت طے پایا۔ اس تفصیل  
کی تائید مندرجہ ذیل عبارت سے ہوتی ہے۔

ذبح شام کے موقع پر حضرت عمرؓ نے فرمایا اگر بعد میں آنے  
والے مسلمانوں کی محرومی کا اندیشہ نہ ہوتا تو میں شام کی  
منفوخہ زمین کو تقسیم کر دیتا جس طرح کہ رسول اللہ  
صلی اللہ علیہ وسلم نے خیبر کو تقسیم کیا تھا۔

قال عمرؓ لو لا آخر المسالین ما فتحت  
قرية الا قسمتها بين اهلها كما قسم النبي  
صلى الله عليه وسلم خيبر۔  
بخاری مع فتح الباری مصری ج ۵ ص ۱۳

ازواج مطہرات کے حصہ کی زمین حضرت عمرؓ کے زمانہ تک حکومت کی نگرانی میں رہی۔ اور ان کو  
حصہ رسدی کے مطابق غلہ اور کھجوریں ملتی رہیں۔ لیکن جب یہود خیبر کو جلا وطن کر دیا گیا تو حضرت  
عمرؓ نے ازواج مطہرات کو اختیار دیدیا کہ خواہ وہ حسب معمول پیداوار لیتی رہیں یا زمین کو بھی اپنی نگرانی  
میں لے لیں حضرت عائشہؓ نے دوسری صورت کو پسند فرمایا۔ بخاری ج ۵ ص ۹

ان تصریحات سے معلوم ہوا کہ خیبر کی تقسیم عہد نبوی میں ہی ہو گئی تھی۔ لیکن انتظام حکومت  
کے ہاتھ میں رہا۔ لیکن دور فاروقی میں یہ پابندی بھی باقی نہ رہی تفصیل کے لئے ملاحظہ ہونا وہی شرح مسلم ج ۲ ص ۱۵  
۲۲ عن ابی ہریرۃؓ قال قالت لانسار

رسول اللہ صلی اللہ علیہ وسلم کی خدمت میں عرض کیا  
کہ ہمارے اور بھائی (مہاجرین) کے درمیان تھلستان  
تقسیم کر دیجئے۔ آپ نے فرمایا نہیں۔ پھر انصار نے  
کہا۔ بھلے ہمارے عنق و شفت کا کام آپ لوگ سجال  
لیں۔ اور ہم آپ کو پہلوں میں شریک کر دیں گے۔

لبنی صلی اللہ صلی اللہ علیہ وسلم اقسام  
بیننا و بین اخواننا ان نحمل قال لا فقالوا  
تکفونا المونة و نشرکم فی الثمرۃ قالو سمعنا  
واطعنا، بخاری مع فتح مصری ج ۵ ص ۱۵

یعنی تھلستان انصار کے تھے۔ اور مہاجرین کے ذمے ان کی

سیرالی اور آبپاشی کا کام لگایا گیا۔ اور اس طرح وہ پیدا  
وار میں انصار کے شریک ہو گئے۔

اس روایت سے بظاہر مساقاة کا ثبوت ملتا ہے لیکن نتیجہ مساقاة اور مزارعت میں کوئی فرق نہیں ہے  
اگر مساقاة جائز ہے تو مزارعت کے جواز میں شک کیسے ہو سکتا ہے

ابو جعفر سے روایت ہے کہ مدینہ میں کوئی ایسا مہاجر گھر نہ  
تھا جو تہائی یا چوتھائی پر کاشت نہ کرتا ہو یعنی مدینہ میں  
مزارعت کا عام رواج تھا۔ اور اس میں کسی قسم کی قیامت  
محسوس نہ کی جاتی تھی۔

حضرت علی، سعد بن ابی وقاص، عبداللہ بن مسعود،  
عمر بن عبدالعزیز (تابعی)، قاسم (تابعی)، عروہ بن زبیر  
آل بکر، آل عمر، آل علی اور ابن سیرین تابعی سب نے  
عملاً مزارعت میں حصہ لیا۔

۳، عن ابی جعفر قال ما بالمدینتہ اهل  
بیت ہجرۃ الا یرسعون علی الثلث والرابع

۴، آثار صحابہ۔ رافع، ترارم علی وسعد  
بن ابی وقاص و عبد اللہ ابن مسعود و عمر بن  
عبد العزیز و القاسم و عروہ بن الزبیر  
و آل ابی بکر و آل عمر و آل علی و ابن سیرین  
بخاری مع فتح ج ۵ صفحہ

ان آثار کی تفصیلات فتح الباری ج ۵ اور عینی ج ۱۱ ص ۱۶۵ میں ملتی ہیں۔

حضرت عمر نے لوگوں سے معاملہ کیا کہ اگر وہ بیج  
اپنے پاس سے دیں تو ان کا نصف حصہ ہے اور اگر  
مزارعین بیج کے خود ذمہ دار ہوں تو ان کا اتنا اور اتنا  
حصہ ہے۔

دب، و عامل عمر الناس علی ان جاء عمر  
بالبذر، من عنده فله الشطر وان جاؤا  
بالبذر فلهم کذا  
بخاری مع فتح ج ۵ ص

طاؤس تابعی سے روایت ہے کہ حضرت معاذ ہمارے  
پاس تشریف لائے اور انھوں نے تہائی اور چوتھائی پر  
زمین دی۔ اور ہم اب تک اس پر عمل کر رہے ہیں۔ علامہ

رج، عن طاؤس قال قدم علینا معاذ  
بن جبل فاعطی الارض علی الثلث والرابع  
ففتح بفعلھا الی الیوم۔ قال ابن حزم و مات

رسول اللہ صلی اللہ علیہ وسلم و معاذ علیٰ  
 هذا العمل فی الیمن۔ بحلی ابن حزم ج ۸ ص ۲۱۱  
 ابن حزم کہتے ہیں کہ رسول اللہ صلی اللہ علیہ وسلم نے  
 وفات پائی در انحالیکہ معاذ رضی اللہ عنہ میں یہ عمل (مزارعت)  
 کرتے تھے۔

مذکورہ بالا صحابہ کرام کے علاوہ اور دوسرے جلیل القدر صحابہ کے نام بھی ملتے ہیں۔ جنہوں نے بٹائی  
 پر زمین دی۔ حضرت ابو بکر رضی اللہ عنہ، عثمان رضی اللہ عنہ، جناب رضی اللہ عنہ، خذیفہ رضی اللہ عنہ۔ ان سب حضرات کے آثار پوری تفصیل  
 کے ساتھ علامہ ابن حزم نے بحلی ج ۸ میں نقل کئے ہیں۔ ان اصحاب کرام کا یہ طرز عمل تمام صحابہ کے  
 سامنے تھا لیکن کسی کی طرف سے کوئی اعتراض یا انکار نہیں ملتا۔ باقی رہا اس بارے میں حضرت عبداللہ  
 بن عمر اور رافع بن خدیج کا مکالمہ تو اس کی تفصیل آئندہ بیان ہوگی۔

مما لعت مزارعت الی روایات کا صحیح مشاہدہ علم کا وہ گروہ جو مزارعت کو بالکل حرام قرار نہیں دیتا، اتحاد  
 حرمت کی توجیہ و تشریح چار طرح پر کرتا ہے۔

(۱) حضرت جابر دبوہریہ رضی اللہ عنہ، کی روایات میں مزارعت کو حرام نہیں قرار دیا گیا ہے۔ بلکہ دراصل  
 ایک اخلاقی فضیلت کی طرف رہنمائی کی گئی ہے یعنی اپنے مسلمان بھائی کو زمین بٹائی پر دینے کے  
 بجائے اسے بہ کر دینا افضل اور بہتر ہے۔ جیسا کہ حضرت عبداللہ بن عباس کی تصریح سے اس کا  
 تائید ہوتی ہے۔

قال ابن عباس رضی اللہ عنہما ان ابی بنی صلی اللہ علیہ  
 وسلم لم یمنح احدکم  
 اخاک خیر لہ من ان یأخذ شیئاً معلوما  
 بخاری صحیح ج ۵ ص ۲۱۱ صحیح مسلم ج ۲ ص ۲۱۱  
 حضرت ابن عباس کہتے ہیں کہ رسول اللہ صلی اللہ  
 علیہ وسلم نے اس (مزارعت) سے روکا نہیں ہے  
 بلکہ آپ کے ارشاد کا مطلب یہ ہے کہ تمہارا اپنے  
 بھائی کو زمین بہ کر دینا اس سے بہتر ہے کہ اپنے  
 بھائی سے (پیداوار میں سے) کچھ معاوضہ لو۔

صحیح مسلم کی ایک روایت میں ہے کہ طاؤس کہتے ہیں کہ اس مسئلہ مزارعت کے بارے میں سب کے  
 زیادہ باخبر شخصیت حضرت عبداللہ بن عباس ہیں۔ انہوں نے کہا ہے کہ رسول اللہ صلی اللہ علیہ وسلم

نے اس سے منع نہیں فرمایا۔ بلکہ صرف افضل کام کی طرف رغبت دلائی ہے۔ اتنی غلطی، ص ۱۲۔  
دوسری روایت میں ہے:

عن ابن عباس ر. ان النبی صلی اللہ علیہ وسلم  
لہم یحرم المزارعة ولكن امران یفوق بعضہم  
بعض. ترمذی: نیل الاوطار ج ۵ ص ۱۵۳

یہاں یہ بھی واضح رہے کہ رسول اللہ صلی اللہ علیہ وسلم کے اقوال کے منشاء متعین کرنے میں جو وزن  
اجلہ صحابہ کی تشریح و تفسیر کو حاصل ہو سکتا ہے۔ وہ بعد کے اہل علم کو نہیں دیا جاسکتا۔  
(۲) رافع بن خدیج کی روایت میں جس مزارعت کی ممانعت آئی ہے اس سے ایک متعین شکل مراد ہے  
اس کے علاوہ دوسری صورتیں جائز ہیں۔

اس کی تائید حضرت رافع بن خدیج ہی کی اس تشریح سے ہوتی ہے۔

عن حنظلة بن قیس الانصاری قال سألت  
رافع بن خدیج عن كراء الارض بالذهب والورق  
فقال لا بأس به انما كان الناس يواجر وند  
على عهد رسول الله صلى الله عليه وسلم وعلى  
الماذياقات واقبال الجحد اول واشياء من  
الزرع فيهلك هذا ويسلم هذا او يسلم هذا  
ويهلك هذا فلم يكن كراء الا هذا ان ذلك  
زجر عنه واما شئ معلوم مضمون فلا بأس به

حنظلة بن قیس انصاری سے روایت ہے کہ میں نے  
رافع بن خدیج سے سونے چاندی کے بدلے زمین کراء  
پر دینے کے بارے میں سوال کیا تو انہوں نے کہا اس میں  
کوئی حرج نہیں ہے۔ رسول اللہ صلی اللہ علیہ وسلم  
کے عہد میں لوگ صوف تالے ندی کے کنارے والی  
زمین اور غیر معین پیداوار پر معاملہ کرتے تھے جس کا نتیجہ  
یہ ہوتا کہ کبھی زمین کا یہ حصہ محفوظ رہتا اور دوسرا برباد  
ہو جاتا۔ اور کبھی اس کے برعکس ہوتا۔

اس وقت زمین کو کرایہ (جائی) پر دینے کی صرف

صحیح مسلم ج ۲ ص ۱۳

یہی صورت تھی اس لئے آپ نے اس سے منع فرمایا لیکن

اگر متعین مقدار ہو، اور کسی ایک ذریعہ کے لئے نقصان کا

اندیشہ نہ ہو تو پھر اس میں کوئی حرج نہیں ہے۔

اس روایت سے چند باتیں معلوم ہوتی ہیں، دا، عہد نبوی میں مزارعت کی ایک خاص شکل رائج تھی۔ یعنی مالک زمین کسی متعین زمین کے ٹکڑے کو اپنے لئے خاص کر لیتا کہ اس کی پیداوار میں لڑکا باقی حصہ مزارع کا ہوگا۔ اس طرح بعض دفعہ مالک زمین کے ٹکڑے میں خوب پیداوار ہوتی اور کاشت کار کی زمین میں پیداوار کم یا بالکل نہیں ہوتی۔ اور کبھی اس کے برعکس نتیجہ نکلتا۔ اسی کو آپ نے منع فرمایا تاکہ صرف ایک ہی فریق کے حصے میں گھامانہ آئے۔ اور کسی نزاع اور فساد کی صورت نہ پیدا ہو۔ لیکن اگر زمین کے قطعات متعین کرنے کے بجائے پیداوار کی مقدار مثلاً نصف یا ثلث متعین کر لی جائے تو نفع نقصان دونوں صورتوں میں فریقین کیساں رہتے ہیں۔ اور کسی نزاع و جدال کا اندیشہ باقی نہیں رہتا۔

(۲) فلم یکن کراء الا هذا۔ اس جملہ سے معلوم ہوتا ہے کہ عام طور پر مزارعت کی مذکورہ بالا ہی صورت پر لوگ عمل کرتے تھے۔ لہذا جن روایات میں عام ممانعت آئی ہے ان سے بھی یہی خاص شکل مراد ہوگی۔ یہاں یہ شبہ پیدا ہو سکتا ہے کہ رافع بن خدیج کی بعض روایات میں ثلث و ربع کی تصریح کے ساتھ ممانعت آئی ہے۔ لیکن اس بارے میں صحیح اصول یہ ہے کہ کسی مسئلہ کے متعلق فیصلہ کرنے کے لئے حصّہ دو تین احادیث پر ہی اعتماد کر لینا کافی نہیں ہے۔ بلکہ اس باب سے متعلق تمام روایات کے مجموعے پر کجیائی غور و فکر کے بعد ہی نتیجہ حاصل کیا جاسکتا ہے۔

ربع یا ثلث پر زمین دینے کی ممانعت بھی مطلقاً نہیں ہے۔ بلکہ اس سے ایک خاص قسم کی صورت کو روکنا مقصود ہے۔ ذیل کی روایات میں اس خاص صورت کی نشان دہی کر دی گئی ہے۔

الفت، قال جابر بن عبد الله يقول كنا	حضرت جابر کہتے ہیں کہ ہم رسول اللہ صلی اللہ علیہ
في زمن رسول الله صلى الله عليه وسلم نلخذ	وسلم کے زمانہ میں ندی نالے کے قریب کی زمین تہائی
الارض بالثلث والرابع بالماذيات فقام	یا چوتھائی پہلے لیا کرتے تھے۔ تو اس بارے میں
رسول الله صلى الله عليه وسلم في ذلك	رسول اللہ صلی اللہ علیہ وسلم نے فرمایا کہ جس کے پاس
نقال من كانت له ارض فليزرعها فان لم	زمین ہو اس میں خود کاشت کرے۔ ورنہ اپنے بھائی

کو عطا کر دے۔

رافع بن خدیج سے روایت ہے کہ ہم مدینہ میں سب سے زیادہ کھیتوں کے مالک تھے ہم میں سے ایک شخص اپنی زمین کرایہ پر دیتے وقت یہ کہا کرتا کہ زمین کا یہ ٹکڑا میرے لئے ہے۔ اور یہ تمہارا ہے، تو بسا اوقات ایسا ہوتا کہ ایک میں تو پیدا ہو جاتی اور دوسرا خالی رہ جاتا۔ نبی صلعم نے ہمیں اس سے منع فرمایا!

رافع ۴ سے روایت ہے کہ عبداللہ بن عمر رضی اللہ عنہما اپنے کھیت آنحضرت صلی اللہ علیہ وسلم، ابو بکر، عمر ۴، عثمان ۳ اور معاویہ رضی اللہ عنہم کے ابتدائی دور مارت میں بٹائی پر دیا کرتے تھے۔ پھر حضرت عبداللہ بن عمر کو بتایا گیا کہ رافع بن خدیج روایت کرتے ہیں کہ رسول اللہ صلی اللہ علیہ وسلم زمین بٹائی پر دینے سے منع فرمایا ہے۔ تو ابن عمر رضی اللہ عنہما رافع خدیج رضی اللہ عنہ کے پاس گئے۔ میں بھی آپ کے ساتھ تھا۔ تو انہوں نے اس بارے میں سوال کیا۔ رافع بن خدیج نے کہا (ہاں) رسول اللہ صلی اللہ علیہ وسلم نے زمین بٹائی پر دینے سے روکا ہے۔ تو اس کے جواب میں ابن عمر نے فرمایا "آپ جانتے ہیں کہ ہم رسول اللہ صلی اللہ علیہ وسلم کے زمانے میں نہروں سے قریب زمین کی پیداوار یا غیر زمین مقدار بھروسے کے بدلے کھیت بٹائی پر دیا کرتے تھے۔

ان روایات پر مجموعی انداز میں نگاہ ڈالنے سے یہ حقیقت واضح ہو جاتی ہے کہ رافع بن خدیج اور

یزر عہما فلیمنعہما اخاۃ۔ مسلم ج ۲ ص ۱۲  
رب ۲ عن رافع بن خدیج قال کنا اکثر اهل المدینۃ  
حقلا وکات احدنا یکرئ ارضه فیقول ہذا  
القطعیۃ لی و ہذا لک ربما اخرجت ذہ  
ولم یتخرج ذہ فنهاہم النبی صلی اللہ علیہ  
وسلم بخاری مع عینی ج ۲ ص ۱۶

رج، عن نافع ان ابن عمر کان یکرئ مزارعہ  
علی عہد النبی صلی اللہ علیہ وسلم و ابی بکر و  
عمر و عثمان و صدرا من امانۃ معاویہ۔ ثم حدث  
عن رافع بن خدیج ان النبی صلی اللہ علیہ وسلم  
نہی عن کراء المزارع فذهب ابن عمر الی رافع  
فذهب معہ۔ فقال۔ فقال نہی النبی صلی  
اللہ علیہ وسلم عن کراء المزارع فقال ابن عمر  
قد علمت انا کنا نکرئ مزارعنا علی عہد  
رسول اللہ صلی اللہ علیہ وسلم بما علی الاربا  
او بشئ من التبن

بخاری مع عینی ج ۲ ص ۱۶

عبداللہ بن عمر کی روایات میں مزارعت کی چند خاص شکلوں سے روکا گیا ہے۔ کوئی عام ممانعت نہیں کی گئی ہے۔

علامہ عینی اس حدیث کی تشریح کرتے ہوئے لکھتے ہیں کہ "امام طحاوی کی مندرجہ ذیل روایت سے مذکورہ بالا حدیث کا منشا اور بھی زیادہ واضح ہو جاتا ہے۔"

رو ۱ عن نافع ان رافع بن خدیج اخبر عبد اللہ بن عمر ان عمومتہ جاؤا الی رسول اللہ صلی اللہ علیہ وسلم ثم رجعوا فقاوا ان رسول اللہ صلی اللہ علیہ وسلم نہی عن کراء المزارع فقال ابن عمر فقد علمنا انه کان صاحب مزارعتہ بیکر بیھا علی عہد رسول اللہ صلی اللہ علیہ وسلم علی ان لہ ما فی ربیع السواقی الذی تفجر منہ الماء وطائفۃ من التبن ولا ادری ما هو (حوالہ مذکور)

نافع سے روایت ہے کہ رافع بن خدیج نے حضرت عبداللہ بن عمرؓ کو بتلایا کہ ان کے چچا رسول اللہ صلی اللہ علیہ وسلم کی خدمت میں حاضر ہوئے پھر اپنے گھروں کو (پلٹ گئے اور انہوں نے کہا کہ رسول اللہ صلی اللہ علیہ وسلم نے زمین کو بٹائی پر دینے سے منع کیا ہے۔ (اس پر) عبداللہ بن عمرؓ نے فرمایا کہ میں معلوم ہے کہ رافع بن خدیج کے پاس زمین تھی جسے وہ عہد نبوی میں اس شرط پر بطور مزارعت دیا کرتے تھے کہ زمین کے اس حصہ کی پیداوار جہاں سے پانی کا چشمہ بہتا ہے سیری ہوگی۔ اور اسی طرح، اس بھوسے کے عوض جس کی مقدار کا علم نہیں وہ معاملہ کر لیا کرتے تھے۔

"اس حدیث کا حاصل یہ ہے کہ عبداللہ بن عمرؓ، رافع بن خدیج کو علی الاطلاق کراء الارض کی، ممانعت بیان کرنے پر ٹوک رہے ہیں۔ اور بتلا رہے ہیں کہ رسول اللہ صلی اللہ علیہ وسلم نے جس عقد مزارعت سے منع کیا ہے (وہ عام نہیں ہے، بلکہ اس سے وہ شکل مراد ہے جس میں کوئی فاسد (غیر شرعی) شرط کا اضافہ کر دیا گیا ہو، یا معاوضہ کا معاملہ غیر معین اور مجہول ہو۔ اس طرح نزاع پیدا ہو سکتا ہے۔ اور مالک زمین یا مزارع دونوں میں سے کوئی گھاٹے اور نقصان میں مبتلا ہو سکتا ہے۔ لیکن ثلث، ربیع وغیرہ

کے عوض زمین بیٹائی پر دینا تو اس کی ممانعت ثابت نہیں ہے۔ یعنی شرح بخاری ج ۱۲ ص ۱۸۳

بعض روایات سے معلوم ہوتا ہے کہ رافع بن خدیج نے بیان پر حضرت عبداللہ بن عمرؓ نے مزارعت کو علی الاطلاق اس اندیشہ سے چھوڑ دیا تھا کہ ہو سکتا ہے رسول اللہ صلی اللہ علیہ وسلم نے کوئی ایسا حکم دیا ہو جس کا انہیں علم نہ ہو سکا۔ تو یہ ترک و اجتناب درحقیقت زہد و ورع اور احتیاط کی بناء پر تھا نہ کہ اس بنیاد پر کہ وہ بالکل مزارعت کی حرمت کے قائل تھے۔ علامہ مخری لکھتے ہیں کہ "حضرت ابن عمرؓ کا یہ کہنا کہ ترکنا من اجل قولہ (رافع کے قول یعنی روایت کی وجہ سے ہم نے کرار الارض کو ترک کر دیا ہے) اس طرف اشارہ کرتا ہے کہ ان کا ترک محض زہد کی بناء پر تھا۔ ورنہ اعتقاداً وہ اس کو جائز مانتے تھے۔ کتنی حلال چیزیں ہیں جن کو انسان محض زہد و احتیاط کی بناء پر ترک کر دیتا ہے" المسبوط ج ۲۳ ص ۱۳ یعنی اس ترک و اجتناب کی حیثیت قانونی نہ تھی۔ زیادہ سے زیادہ اسے اخلاقی فضیلت سے تعبیر کیا جاسکتا ہے۔

اسید بن ظہیر سے روایت ہے کہ ہم میں سے کوئی جب اپنی زمین سے بے نیاز ہو جاتا یا اسے زمین (کی آمدنی) کی ضرورت ہوتی تو اسے نصف، ثلث یا ربع پر کسی کے حوالے کر دیتا۔ اور تین شرطیں طے کر لیتا (۱) جداول یعنی ندی تالے کے کنارے زمین کی پیداوار مالک زمین کی ہوگی (۲) جس حصے کو نہر سیراب کئے اس کی پیداوار بھی مالک کی ہوگی۔ (۳) غلہ بھوسہ بھی صاحب ارض ہی کو ملیگا۔ اس طرح اس زمین میں خوب محنت کی جاتی اور خوب منافع حاصل ہوتے، تو (ایک دن) رافع بن خدیج آئے اور انہوں نے کہا کہ رسول اللہ صلی اللہ علیہ وسلم نے ہمیں ایسے کام

(۱) عن اسید بن ظہیر قال کان احدنا اذا استغنى عن ارضه ادا فتر ابيها اعطاه بالنصف والثلث والرابع ويشترط ثلاث جداول، والقصاراة وما يستقى الربيع وكان يعمل فيها عملاً شديداً ويصيب منها متفعة فاتانا رافع بن خديج فقال نهى النبي صلى الله عليه وسلم عن اركان لكمة زافعا وطاعة رسول الله صلى الله عليه وسلم خيرا لكمة زها كمر عن محفل (مسند احمد، ابن ماجه) مستقى الاخبار مع نيل الاوطار ج ۵ ص ۱۵۲

سے روک دیا ہے۔ جو تمہارے لئے نفع بخش تھا اور رسول اللہ صلی اللہ علیہ وسلم کی اطاعت تمہارے لئے بہتر ہے۔ رسول اللہ صلی اللہ علیہ وسلم نے تم کو حقل یعنی فراغت سے روکا ہے۔

اس روایت میں سید بن ظہیر کے بیان سے معلوم ہوتا ہے کہ ثلث، ربیع پر زمین دینا اس صورت میں منع تھا جبکہ اس کے ساتھ فاسد شراب کا اضافہ کر لیا جائے۔ اور عرب میں اس کا عام رواج تھا مطلقاً ممانعت بہر حال ثابت نہیں ہوتی۔ بلکہ مذکورہ بالا روایات سے حدیث مکہ پوری وضاحت ہو جاتی ہے۔

(۳) الف، رافع بن خدیج کی روایات میں سند اور متن دونوں اعتبار سے اضطراب اور اختلاف پایا جاتا ہے۔

اس کی تفصیل علامہ ابن قدامہ مقدسی حنبلی کی ربانی درج ذیل ہے۔

امام احمد کہتے ہیں "حدیث رافع الوان وضرب" یعنی رافع بن خدیج کی روایت نوع بہ نوع اور رنگ برنگ شکلوں میں نظر آتی ہے۔

کبھی کہتے ہیں کہ مجھے میرے بعض چچاؤں نے روایت کی "کبھی کہتے ہیں کہ" میں نے رسول اللہ صلی اللہ علیہ وسلم سے سنا "اور کبھی بیان کرتے ہیں" مجھے ظہیر بن رافع نے خبر دی۔ اور یہی وجہ ہے کہ اس حدیث کے ظاہری مطلب سے فقہاء صحابہ سے دو فقہ صحابی عبداللہ ابن عباس رضی اللہ عنہما اور زید بن ثابت متفق نہیں ہیں۔ (ابن عباس رضی اللہ عنہما کی تشریح پہلے گزر چکی ہے) حضرت زید بن ثابت کہتے ہیں۔

صیح مسلم میں اس بات کی تصریح ہے کہ ظہیر رافع بن خدیج کے چچا کا نام ہے۔ لہذا بعض عموماً، (بعض چچاؤں والی روایت اور مذکورہ بالا روایت میں کوئی اختلاف نہ رہا۔ اسی طرح یہ بھی ممکن ہے کہ رافع بن خدیج نے کسی موقع پر رسول اللہ صلی اللہ علیہ وسلم سے برہ راست سنا ہو اور کبھی کسی موقع پر ان کے چچا ظہیر نے اور کبھی ان کے دو چچاؤں نے جیسا کہ بعض روایات میں اس کی تصریح ہے، بیان کیا ہو۔ اس قسم کے اختلاف کو اضطراب سے تعبیر کرنا محل نظر ہے

انا علمہ بذالک منہ وانا سمع النبی  
 صلی اللہ علیہ وسلم رجلین قد اقتتلا فقال  
 ان کان هذا شأنکم فلا تکرؤا المزارع فمعم  
 قولہ فلا تکرؤا المزارع - ابو داؤد  
 میں اس معاملہ سے رافع بن خدیج کی کنیت زیادہ  
 باخبر ہوئے، (اصل واقعہ یہ ہے کہ رسول اللہ صلی اللہ علیہ  
 وسلم نے دو آدمیوں کو لڑتے دیکھ کر فرمایا کہ تم لوگو! اگر تمہارا یہی حال ہے تو پھر زمین کرائے پر مت دو  
 لڑائیوں نے اتنا سن لیا کہ کھیت کراؤ مت دو۔

یعنی آپ کے اس ارشاد فلا تکرؤا المزارع کا پس منظر ان کے علم میں نہ آیا تھا۔ انہوں نے صرف  
 آخری الفاظ سن کر یہ نتیجہ نکال لیا کہ آپ نے ہر قسم کے کراء الارض سے منع فرمایا ہے۔ حالانکہ واقعہ ایسا نہیں  
 متن حدیث میں جو اختلاف پایا جاتا ہے اس کا اندازہ ذیل کی مثال سے ہو سکتا ہے۔  
 رافع بن خدیج کا ایک بیان تو یہ ہے کہ فاما الورق فلم ینھنا عنہ یعنی چاندی کے ذریعہ معاملہ  
 کرنے سے رسول اللہ صلی اللہ علیہ وسلم نے ممانعت نہیں فرمائی ہے۔ ان کا دوسرا بیان ہے فاما الذهب  
 والورق فلم ینھنا عنہ، لیکن سونا، چاندی کے عوض معاملہ کرنا تو یہ اس وقت مانع ہی نہ تھا۔ یہاں  
 قابل غور امر یہ ہے کہ جب ایک شے کا وجود ہی اس وقت نہ تھا تو پھر یہ کہنے سے کیا حاصل کہ آپ نے اس  
 سے روکا نہیں۔

(ب) حدیث میں کہ مزارعت کو سودی کاروبار کے ہم طبقہ ٹھہرایا ہے۔ وہ سنداً ضعیف ہے  
 اس حدیث کا ایک راوی یحییٰ بن عامر الجلی محدثین کے نزدیک قابل اعتماد نہیں ہے۔ نیل الاوطار ج ۵  
 (۲) ممانعت والی احادیث میں مدنی زندگی کے ابتدائی مراحل کے مطابق حکم دیا گیا ہے جبکہ مہاجرین  
 نہایت عسرت اور تنگی کی زندگی گزار رہے تھے۔ لیکن جب اس قسم کے حالات باقی نہ رہے تو یہ پابندی

لہ متن کا یہ اختلاف بھی ایسا نہیں ہے کہ جس کی بنا پر اس روایت کو ناقابل قبول سمجھا جائے۔ خاصی شوکانی رح  
 لکھتے ہیں۔ "ان دونوں روایتوں میں کوئی مناسبات اور تضاد نہیں ہے۔ کیونکہ نفع کا یہ قول کہ ظلم نہ بنا ہم کو اس سے  
 روکا نہیں" سے یہ لازم نہیں آتا کہ سونے چاندی کے عوض زمین کا ٹھیکے پر دینا اس وقت مانع تھا۔ یہ نکتہ اہل علم  
 کے لئے قابل غور ہے۔ نیل الاوطار ج ۵ ص ۱۴۹

بھی اٹھالی گئی۔

اس بارے میں قربانی کے گوشت کا معاملہ بطور نظیر پیش کیا جاسکتا ہے۔

احادیث سے معلوم ہوتا ہے کہ ابتدائی دور میں رسول اللہ صلی اللہ علیہ وسلم نے قربانی کے گوشت کو سوکھا کر ذخیرہ بنانے سے منع فرمایا تھا۔ تاکہ قربانی کے زمانہ میں امیر و غریب سب گوشت سے فائدہ اٹھا سکیں۔ لیکن جب مسلمانوں کو بجائے تنگی اور عسرت کے خوش حالی اور فائز البانی میسر آگئی تو آپ نے گوشت کی ذخیرہ اندوزی کی اجازت دیدی۔ تفصیل کے لئے ملاحظہ ہو (بیل السلام مصری شرح بلوغ المرام ج ۱) صاحب بیل السلام کے طرز استدلال سے یہ بات واضح ہوتی ہے کہ ممانعت مزارعت والی روایات ہمیشہ کے لئے منسوخ نہیں ہیں۔ بلکہ آئندہ بھی عسرت کے حالات اگر رونما ہوں تو اسلامی حکومت عارضی طور پر معاشرہ میں توازن قائم رکھنے کے لئے اس قسم کی پابندی عائد کر سکتی ہے۔ اسی قسم کا طرز عمل مزارعت کی مختلف احادیث میں تطبیق دینے کے لئے حافظ ابن حزم نے بھی اختیار کیا ہے۔ لکھتے ہیں۔

زمین کو نصف ثلث یا ربع پیداوار کے بدلے بٹائی پر دینا حدیث خیر سے ثابت ہے، یہ آپ کا آخری عمل تھا۔ جو وفات تک جاری رہا۔ اور آپ کے بعد حضرت ابو بکرؓ، عمرؓ اور تمام صحابہ نے اس پر عمل درآمد کیا، لہذا آپ کا یہ آخری فعل ان تمام احادیث کے اس حصے کا نسخ ہوگا۔ جس میں مزارعت کی مطلق ممانعت آئی ہے۔ باقی رہا انہی روایات میں سے بعض میں زمین کو ٹھیکہ پر دینے سے منع کیا گیا ہے تو یہ ممانعت علیٰ حالہ قائم رہے گی۔ کیونکہ ان کا نسخ کوئی حکم یا عمل نہیں ملتا۔

انتہی ملخصاً، جلی ج ۸ ص ۲۱۷

مزارعت اور مضاربت میں مماثلت | مزارعت کے مخالفین میں سے کوئی بھی صاحب علم ایسا نہیں ہے جو مضاربت کے جواز کا قائل نہ ہو۔ باقی رہا یہ فرق کرنا کہ مضاربت میں فریقین نفع و نقصان دونوں میں شریک ہوتے ہیں۔ اور مزارعت میں پیداوار نہ ہونے کی صورت میں بھی زمین محفوظ رہتی ہے۔ اور کاشتکار لے۔ مختلف احادیث کے درمیان تطبیق کی یہ تسکین بھی بے بنیاد نہیں کہی جاسکتی۔ لیکن یہاں محل نظر امر یہ ہے

باقی صفحہ پر

کی محنت ضائع ہو جاتی ہے، درست نہیں ہے۔ مزارعت میں بھی بسا اوقات ایسا ہوتا ہے کہ مالک مال کا اصل سرمایہ محفوظ رکھتا ہے۔ اور کارہ بار میں نفع نہ ہونے کی وجہ سے صاحب محنت اپنی کوششوں کا کوئی ثمرہ نہیں پاتا۔ اس ممکن الوقوع احتمال کے باوجود مزارعت کے جواز پر تمام اہل علم متفق ہیں۔ اس موقع پر امام خطابی رحمہ کے ایک فقہی نکتہ کا ذکر فائدہ سے خالی نہ ہوگا۔  
امام موصوف لکھتے ہیں۔

واصل المضاربتہ فی السنۃ المزارعتہ      سنت (احادیث) میں مزارعت کے جواز کی  
والمساقاۃ فکیف یجوزان یصح الفرع ویطل      اصل (جرٹ اور نیاد) مزارعت اور مساقاۃ ہے  
الاصل - معالم السنن شرح ابوداؤد ج ۳ ص ۹۴      تو یہ کیسے ہو سکتا ہے کہ اصل تو ختم ہو جائے اور فرع  
رشد (قائم رہے)۔

یعنی مزارعت کا جواز کا سارا دار و مدار ان روایات پر ہے جن سے مزارعت کا جواز نکلتا ہے تو یہ کیسے صحیح ہو سکتا ہے! مزارعت کو حرام سمجھا جائے اور مزارعت کو جائز ٹھہرایا جائے۔ امام احمد کے مسلک کی بنا پر اس اشکال کا یہ حل ہو سکتا ہے کہ بیج مالک زمین کے ذمہ ہو۔ اس طرح نقصان کی شکل میں کاشت کار کی اگر محنت ضائع ہوگی تو مالک زمین کو بیجوں کا نقصان برداشت کرنا پڑیگا۔ بلکہ اجتہاداً اس سے زیادہ یہ پابندی بھی عائد ہو سکتی ہے کہ آلات و وسائل مزارعت کے مصارف کا بار بھی مالک زمین پر ڈال دیا جائے۔

قرآن سے استدلال کی اصل حقیقت مزارعت کی حرمت پر آیات قرآن سے استدلال ایک دو راہ کا سہمی ہے۔ قرآن حکیم نے اس معاملہ میں ایجاباً یا سلباً کوئی واضح حکم نہیں دیا ہے۔ لیس للانسان الا ما سعی اور اس کی ہم معنی آیات سے مزارعت کی حرمت ثابت کرنے کے یہی معنی ہیں کہ اس قسم کے تمام معاملات (مزارعت وغیرہ) کو بھی حرام سمجھا جائے۔ حالانکہ واقعہ ایسا نہیں ہے۔

(بقیہ صفحہ ۱۰۷) کہ ممانعت والی احادیث کے راویوں میں حضرت ابوہریرہ نام بھی ملتا ہے جو کہ ۶۷ھ میں اسلام لائے تھے۔ اور جبہور کی تحقیق کی بنیاد پر خیبر کا واقعہ محرم ۶ھ کا ہے۔ لیکن ابن حزم اسے ۶۷ھ کا ہی واقعہ شمار کرتے ہیں۔ ۱۲۰ منہ۔

متاخرین اہل علم کا نقطہ نظر | مذکورہ بالا مباحث کے ضمن میں مشہور اصحاب فکر علماء و سلف کے مختلف نظریات و افکار ناظرین کے سامنے آچکے ہیں۔ اب مناسب معلوم ہوتا ہے کہ متاخرین اہل علم کے سرخیل شاہ ولی اللہ رحمہ کے زاویہ نظر اور تحقیق کو بھی سمجھ لیا جائے۔

شاہ صاحب رحمہ کی تحریروں سے دونوں گروہ مزارعت کی حلت و حرمت پر استدلال کرتے ہیں۔ اب ناظرین خود فیصلہ کر لیں کہ شاہ صاحب کا رجحان کس طرف ہے۔ اور انہوں نے مختلف احادیث کے درمیان موافقت پیدا کرنے کے لئے کونسا طرز عمل اختیار کیا ہے۔

### شاہ ولی اللہ رحمہ کا زاویہ نظر

د درحقیقت ساری زمین بمنزلہ اس مسجد یا رباط (سرائے) کے ہے جو مسافروں کے لئے وقف ہے۔ اور اس میں وہ حصہ دار ہیں۔

رافع بن خدیج کی حدیث کے راویوں میں نہایت واضح اختلاف پایا جاتا ہے۔ مشہور تابعین کا مزارعت پر عمل درآمد تھا۔ اس کا جواز حدیث خیبر سے ثابت ہے۔ حرمت مزارعت پر مشتمل روایات سے ماذیاتیات یا مبین حصہ زمین والی صورتیں مراد ہیں۔ جیسا کہ رافع بن خدیج کی تصریح ہے۔ یا یہ نہیں تشریح ہے، یعنی اس سے پرہیز بہتر ہے۔ (عبداللہ بن عباس کا مسلک یہی ہے۔ یا مناقشات اور تنازعات کی کثرت کی وجہ سے خاص وقتی مصلحت کے طور پر ممانعت فرمادی تھی۔ جیسا کہ زید بن ثابت رضی اللہ عنہ کے قول سے معلوم ہوتا ہے۔

۱، والارض کلھا فی الحقیقة بمنزلة مسجد اور رباط جعل وقضا علی ابناء السبیل وھم شرکاء فیہ ۲

۲، وقد اختلف الرواة فی حدیث رافع بن خدیج اختلافًا فاحشًا وكان وجه التنازع يتعاملون بالمزارعة ویدل علی الجواز حدیث معاملۃ اهل خیبر و احادیث النبی عنہا محمولة علی الاجارة بما علی الماذیاتیات او قطعة معينة وھو قول رافع او علی التشریح والارشاد وھو قول ابن عباس رضی اللہ عنہما وھو قوله خاصة بذالك الوقت من جهة كثرة ماقتهم فی هذه المعاملة حينئذ وھو قول زید بن ثابت حجة اللہ البانہ ج ۲ ص ۵۸ باب التبرع والتعاون

(۳) مزارعت کے معنی ہیں کہ معین حصہ رثلث، نصف وغیرہ کے بدلے زمین بٹائی پر دی جائے، اس میں بیج مالک زمین کے ذمہ ہوتا ہے۔ اور محنت کاشتکار کی طرف سے۔ اس سلسلہ میں اہل علم کے درمیان اختلاف ہے صحابہ اور تابعین کی اکثریت اس کے جواز کی قائل ہے۔ اور یہی مسلک امام احمد ابو یوسف، محمد رحمہ نے اختیار کیا ہے۔ امام ابو حنیفہ، امام مالک اسے ناجائز قرار دیتے ہیں۔ امام شافعی کے نزدیک مساقاة کے ضمن میں جائز ہے۔ (مستقلاً علیحدہ نہیں) مسوتی عربی شرح موطا ج ۱ ص ۳۹۸

(۴) "مخبرت و آں عمل کردن در زمین است بشرط بعض خارج، زمین و بذر از یکے باشد و عمل از دیگرے جائز است یا نہ؟ میں فقیر دریں مسئلہ بمذہب امام احمد است از جواز ہر دو" معنی شرح موطا<sup>۳۹۸</sup> ایک مصری عالم کا نقطہ نظر | زمانہ حال کے مصری عالم علامہ عبدالرحمن جزیری نے مختلف احادیث مزارعت کے درمیان جو تطبیق دی ہے۔ اس کا ذکر بھی افادہ سے خالی نہ ہوگا۔

کچھ لوگ ایسے بھی ہیں جو مزدور، کاشت کار کی شدید ضرورت و حاجت کے مواقع تلاش کرتے رہتے ہیں۔ ایسے افراد اسی وقت زمین اس کے حوالہ کرتے ہیں جبکہ "عین فاحش" کا امکان انہیں نظر آتا ہے۔ اس موقع پر کوئی بیچارہ اپنی ضرورت و مجبوری کی بنا پر پھنس جاتا ہے تو اس کی محنت کا پھل مالک زمین لے لے شدہ شرائط سے زیادہ لے اڑتا ہے۔ اس قسم کے دھوکے اور نقصان کی صورت اس شریعت میں جائز نہیں ہو سکتی جو مضطر اور مصیبت زدہ انسانوں کی مدد واجب قرار دیتی ہے۔ لہذا ایسی مزارعت سے لوگوں کو بچانا چاہیے جس میں کاشت کار اپنی محنت کا پھل نہ پاسکے۔ اور زمیندار سے اس کی مجبوری اور ناداری کی بنا پر اپنی غلامی کے طوق و سلاسل پہنارے۔ اس شکل میں مالکیہ کا مسلک کے مطابق فتویٰ دیا جائیگا جو کہ محنت اور زمین کے اعتبار سے نفع میں مساوات کے قائل ہیں تاکہ اس طرح کوئی فریق اپنے ساتھی کے حق میں دخل اندازی نہ کر سکے۔

لیکن جب خیر، نیکی اور ہمدردی کا جذبہ لوگوں میں عام ہو اور دونوں فریق میں سے کوئی بھی اپنے حق سے زیادہ لینا نہ چاہتا ہو، اور نہ کسی فریق کی حق تلفی کا کوئی اندیشہ ہو۔ تو پھر مزارعت کے جواز کا فتویٰ دیا جاسکتا ہے۔

خاتمہ کلام | مزارعت کے بارے میں مخالف و موافق دلائل اور آئمہ سلف و خلف کے افکار و آراء مناظرین کے سامنے آچکے ہیں۔ اب وہ خود فیصلہ کر سکتے ہیں۔ آثار و سنن کی روشنی میں کونسا مسلک صحیح ہو سکتا ہے یہ بھی ممکن ہے کہ اس تحقیقی مطالعہ میں اہل مسئلہ کا کوئی پہلو نگاہ سے اوجھل رہ گیا ہو۔ اس لئے اہل علم حضرات سے التماس ہے کہ وہ اس سلسلہ کی معلومات منظر عام پر لائیں تاکہ بحث و تذکرہ اور فکر و تحقیق کے بعد کسی واضح فیصلہ پر اتفاق کیا جاسکے۔

## ترجمان القرآن پر خیانت کی دست درازیاں

”ترجمان القرآن“ کو ان دنوں جو سب سے بڑی مشکل درپیش ہے وہ یہ ہے کہ پوری احتیاط سے پرچہ پوسٹ کرنے کے باوجود بہت ہی کثرت سے شکایت نامے آ رہے ہیں کہ پرچہ خریداروں کو نہیں ملتا۔ یہاں تک کہ بعض خریداروں کو دو بارہ پرچہ بھیجنے کے باوجود نہیں مل سکا۔ خصوصاً انڈیا کے خریداروں اور ایجنٹوں کے پرچے۔ عام پرچے ہی نہیں، رجسٹرڈ پیکٹ تک نہایت کثرت سے اڑائے جا رہے ہیں۔ پھر اس طرح کی اطلاعات بھی مل چکی ہیں کہ پرچہ ڈاک خانہ میں پہنچ جاتا ہے، لیکن فریسنڈہ کو رقم نہیں ہوتا، علاوہ بریں مقام ترسیل پر ہی رسالے کے پیکٹ بعض اوقات کئی کئی روز پڑے رہتے ہیں اور بروقت روانہ نہیں کئے جاتے۔ اس سلسلے میں ڈاک کے افسروں کو توجہ دلائی گئی ہے لیکن کسی جوابی کارروائی کا ہمیں علم نہیں ہو سکا!

ان حالات میں ہم محکمہ ڈاک کے کارکنوں سے گزارش کرتے ہیں کہ :-

(۱) آپ حضرات ایک اسلامی ریاست کے ملازم ہونے یا اپنے مسلمان ہونے یا کم از کم انسان

ہونے کا کچھ تو لحاظ کریں اور اپنے اخلاق کا معیار بلند کریں۔

(۲) جو اصحاب آپ میں سے فرض شناس اور امانت دار ہوں وہ صرف اپنی ذات کی ذمہ